



Ulduzlar kəhkəşanı...

50 nəfərin çaldığı gurultulu təbil sədaları ilə müşayiət olunan komandaların paradına start verildi. İlk olaraq Olimpiya Oyunlarını dünyaya bəxş etmiş ölkənin - Yunanistanın idmançıları meydana daxil oldular. Ardınca 48 ölkənin komandası əlifba sırası ilə meydana gəldi. İdmançıların keçidini ev sahibi - Azərbaycan atletləri tamamladılar. Oyunlarda 291 nəfərlə təmsil olunan ölkəmizin idmançılarının keçidi Mənsüm İbrahimovun ifasında "Qarabağ şikəstəsi" ilə müşayiət olunurdu. Uçranqlı bayrağımızı cüdo üzrə Avropa çempionu Elmar Qasimov aparırdı. İdmançılar mərkəzi səhnə ətrafında təntənəli şəkildə addımlayaraq parad zamanı 50 bayrağın yerləşdirildiyi platformaya aparılan pillələrdə toplaşaraq tribunallarda yerlərini tutdular.

Daha sonra bayraqların rəqsi başladı. Aaron Koplendin "Adi adam üçün şeypur" əsərindən musiqi parçası ilə başlanan 50 bayrağın rəqsi, başda Natiq Şirinov olmaqla 50 nağaraçının ifasında - zərb alətlərinin sədası altında davam etdi.

Dünya şöhrətli müğəni Ledi Qaqanın ifası açılış mərasiminin vəd edilən sürprizlərindən biri oldu. Onun piano arxasında ifa etdiyi "Imagine" ("Xəyal et") mahnısı hərarətlə qarşılandı.

Stadiona Avropa Olimpiya Komitəsinin (AOK) bayrağı gətirildi. Bayrağı meydana Avropanın müxtə-





lif ölkələrindən olan Olimpiya çempionları - N.Abdullayev (Azərbaycan), L.Dekosse (Fransa), S. Tazegül (Türkiyə), N.Kampriani (İtaliya), K.Taylor (İrlandiya), T.Bimis (Yunanistan), K. Fazekas (Macarıstan), Y. Zamolodçikova (Rusiya) gətirdilər. U.Uoltonun "İmperiya tacı" marşı səsləndi və AOK-un bayrağı Azərbaycan bayrağı ilə yanaşı ucaldıldı.

Stadionun üzərində iri ağ buğa və qız, ardınca sayrışan ulduz kəhkəşanı göründü. Bu, Avropa qitəsinin gecə vaxtı kosmosdan görünən silüetidir. Uçub-keçən ulduzlar Bakı səmasında parlayır. Avropa qitəsinin xəritəsinin hazırlanması üçün 16 lazerdən istifadə olunub.

Əfsanəyə görə, Finikiya şahzadəsi olan, Avropanın gözəlliyinə məftun olmuş yunan ilahisi Zevs çimərlikdə onun qarşısında əzəmətli ağ buğa cildində peyda olur və Avropanı tərkinə alır. Zevs onu dənizdən keçirib Krit adasına gətirir. Burada Avropanın Zevsdən üç oğlu dünyaya gəlir. Oğullardan biri Avropanın ilk maarifçi sivilizasiyasının əfsanəvi banisi Minos idi. Avropa bu əfsanəvi şahzadənin şərəfinə adlandırılıb və onun buğanın tərkindəki təsviri qitənin rəmzidir.

Avropanın uçuşu Hokon Eustbönün ifasında Leos Yanaçekin "Ot basmış ciğirtilərlə" əsəriylə müşayiət olunurdu. Bu bölmə birinci Avropa Oyunlarının rəsmi açılışını ifadə etdi.





Avropa Olimpiya Komitəsinin prezidenti Patrik Hikki və "Bakı – 2015" Avropa Oyunları Təşkilat Komitəsinin sədri Mehriban Əliyeva səhnəyə gəldilər. Mehriban Əliyeva mərasim iştirakçılarını salamladı, açılış münasibətilə Azərbaycan xalqını səmimi qəlbən təbrik etdi:

"Bu möhtəşəm bayram müstəqil Azərbaycanın, hər bir Azərbaycan vətəndaşının qələbəsidir. Müstəqillik illərində əldə etdiyimiz uğurlar və nailiyyətlər nəticəsində bu gün burada, gözəl Bakıda Avropa Olimpiya hərəkatının tarixinə yeni sahifə yazılır. Bu sahifəni biz yazırıq, Azərbaycan xalqı yazır. Qoy Tanrı Azərbaycanı hər zaman qorusun! Bu axşam biz Avropanın idman tarixində yeni fəsilə başlayırıq. Azərbaycan fəxr edir ki, ilk Avropa Oyunları Bakıda keçirilir.

Avropa Oyunlarının məşəli müqəddəs Ataşgah məbədində

alovlandırıldı və yol boyunca hər bir azərbaycanlının qəlbini iftixar hissi ilə döyündürərək ölkəmizi dolaşdı. Məşəl bayram, ruhlandırma və birlik mesajını daşdı. Məhz alovlanan ruh hamımızı bir araya gətirir. Azərbaycan zəngin tarixə, mədəniyyətə və adət-ənənələrə malik olan ölkədir. Multikulturalizm və tolerantlıq, dostluq və qonaqpərvərlik, ahəngdarlıq və hamrəylik Azərbaycanın həyat tərzinin ayrılmaz hissəsidir.

Bu il biz Avropa Oyunlarını qəbul edirik. 2017-ci ildə biz İslam Hamrəylik Oyunlarını qəbul edəcəyik. Bu, Azərbaycanın mədəniyyətlərarası dialoqun inkişafında oynadığı rolu nümayiş etdirir. Azərbaycanın iqtisadi sabitliyi və davamlı inkişafı bizə bu cür böyük idman tədbirini keçirmək imkanı yaradır.

İşə sadıqlığımız və yorulmaz fəaliyyət sayəsində vaxtın mə-

dud olduğunu dəf edərək, bu Oyunları cəmi iki il yarım ərzində həzrlədik. Oyunları reallığa çevirmək üçün böyük sayla, sadıqlıqla və istakla çalışan şəxslərin hamısına təşəkkürümü bildirmək istəyirəm.

Hörmətli atletlər, bu Oyunlar sizin üçündür. Siz ilk iştirakçısınız. Bütün Azərbaycan xalqı Sizin dəstək vermək üçün bir araya gəlib. Bakı 17 gün ərzində sizin evinizdən uzaqda ikinci doğma eviniz olacaq. Bu axşam mən xalqımızdan, əldə etdiyimiz bütün nailiyyətlərdən fərəh və iftixar hissi duyuram. Sülhü, dostluğu və hamrəyliyi qeyd etmək üçün Bakıya, Azərbaycana xoş gəlmisiniz!"

Sonra Avropa Olimpiya Komitəsinin prezidenti Patrik Hikki çıxış etdi: "Bu, Avropa Olimpiya Komitəsinin tarixində ən fərəhləndirici məqəmdir. Bu axşam burada – Bakının yeni möhtəşəm Olimpiya

Stadionunda – biz Avropa idmanında tarixi məqəmin şahidiyik, onu yaradıırıq: İlk Avropa Oyunlarının açılışındayıq. Bu axşam biz dünyanın Qitə Oyunlarına – çatışmayan beşinci halqanı əlavə edirik. Avropanın ilk Oyunları sayəsində biz Olimpiya hərəkatının beş qitəsində bir-birinə daha sıx bağlayacağıq".

Patrik Hikki Prezident İlham Əliyevə, birinci xanım Mehriban Əliyevaya, Azərbaycan xalqına Avropa Olimpiya ailəsi adından təşəkkür etdi: "İdman müsbət dəyişikliklər üçün nadir qüvvədir. "Bakı-2015" uzun yolun ən vacib nöqtəsidir və çilgün arzudur. O, AOK-un alovlanan iddiasıdır. Bu, Sizin üçün, Bakı üçün, Azərbaycan xalqı üçün indiki nəslə bir dəfə nəsb olunan fürsətdir və sizlər onilliklər ərzində bu məkanların, bu sərmayenin və global diqqətin bəhrəsini görəcəksiniz".